



امریکہ کا سفید جھوٹ اور عراق کی بر بادی

شروعی اور اے اور یورپی حکومتیں، امریکی جھوٹ کی تعدادیں کرتے ہیں !!

ڈاکٹر حافظ حسن مدینی

سید المرسلین نبی مکرم ﷺ کا رشاد گرامی ہے:

«يُوْشِكُ الْأُمُّ أَنْ تَدَاعِي عَلَيْكُمْ كَمَا تَدَاعِي الْأَكْلَةُ إِلَى قَصْعَتِهَا». فَقَالَ قَائِلٌ : وَمَنْ قِلَّةٌ نَحْنُ يَوْمَئِذٍ كَثِيرٌ، وَلِكِنَّكُمْ غُثَاءٌ كَعْنَاءٌ السَّيْلُ ! وَلَيَنْزَعَنَّ اللَّهُ مِنْ صُدُورِ عَدُوْكُمُ الْمَهَابَةَ مِنْكُمْ، وَلَيَقْدِفَنَّ اللَّهُ فِي قُلُوبِكُمُ الْوَهْنَ»، فَقَالَ قَائِلٌ : يَا رَسُولَ اللَّهِ ! وَمَا الْوَهْنُ ? قَالَ : «حُبُّ الدُّنْيَا وَكَرَاهِيَةُ الْمَوْتِ»

ایسا وقت آنے والا ہے کہ دوسری امتیں تمہارے خلاف ایک دوسرے کو بلا ہیں گی جیسے کہ کھانے والے اپنے پیالے پر ایک دوسرے کو بلا تے ہیں۔ ”تو کہنے والے نے کہا: کیا یہ ہماری ان دونوں قلت اور کی کی وجہ سے ہو گا؟ آپ ﷺ نے فرمایا: ”نہیں، بلکہ تم ان دونوں بہت زیادہ ہو گے، لیکن جھاگ کی طرح ہو گے جس طرح کہ سیلاپ کا جھاگ ہوتا ہے۔ اللہ تعالیٰ تمہارے دشمن کے سینوں سے تمہاری بیت نکال دے گا اور تمہارے دلوں میں وہن ڈال دے گا۔ ”پوچھنے والے نے پوچھا: اے اللہ کے رسول! وہن سے کیا مراد ہے؟ آپ ﷺ نے فرمایا: ”دنیا کی محبت اور موت کو ناپسند کرنا۔“ یعنی اپنے اپنے دنیوی مفادات کی فکر اور آخرت کو بھول جانا۔

انہی سالوں میں ملتِ اسلامیہ پر کفر کی سب طاقتیں ٹوٹ پڑی ہیں، عراق و شام میں امریکہ اور فرانس کے بعد روس اور برطانیہ نے مسلمانوں کے خون سے بدترین ہولی کھینا شروع کر رکھی ہے۔ اسی سال ۲۰۱۷ء کے آغاز میں شام کے شہر حلب میں روی افواج، سال کے وسط میں رقد میں امریکی و برطانوی فوجوں اور عراق میں موصل کی جنگ میں امریکی افواج نے بدترین بمباری اور قتل و غارت کے بعد مسلمانوں کے جان و مال اور عزت و حرمت پاپا کرنے میں کوئی کسر نہیں چھوڑی۔ ان کے ساتھ عراق و شام کی کھلپتی خالم حکومتوں کی سرکاری

۱ سنن أبي داؤد: بَيْبَانُ الْمَلَّاجِمِ (بَيْبَانٌ فِي تَدَاعِي الْأُمُّ عَلَى الْإِسْلَامِ)

افواج، کردی و قبائلی طاقتوں اور ایران کی شیعہ افواج اور ملیشیا میں زمینی پیش قدی کرتی ہیں، جبکہ عالمی افواج ان کی تربیت، منصوبی بندی اور بمباری کے ذریعے ان کا راستہ صاف کرتیں اور جیت کے نتائج کو سمیئنے اور پھر ان میں مزید پھوٹ ڈالنے کے لئے آن موجود ہوتی ہیں۔

اسلامی تہذیب کے ان نمایاں شہروں کو تباہ و برباد، ان کی تاریخی مساجد اور تہذیبی مرکز کو گھنڈرات میں تبدیل کر دیا گیا ہے۔ ان اسلامی شہروں میں عالمی قوتیں ایک طرف تباہی و ہلاکت کے پروانے باقثی ہیں تو دوسری طرف اقوام متحدة اور صہیونیت کے عالمی امن اور ادارے انسانی حقوق کے نام پر ان شہروں کے باہر اپنے یکپ لگا کر مسلمانوں کے زخمیوں پر نمک چھڑکنے کو جمع ہو جاتے ہیں۔ اپنے مفادات کی جنگ کو خانہ جنگی، دہشت گردی اور انہما پسندی کے خلاف جنگ کا نام دے کر ہلاکت و تباہی کا جواز پیدا کر لیا جاتا ہے۔ فرانس اور برطانیہ میں آئے روز بڑھنے والی دہشت گردی اور فسادات کی وجہ انہی فوجی طاقتیوں کا یہی وہ ظلم ہے جس کا ادنیٰ رہ عمل وہ اپنے معاشروں میں دیکھ رہے ہیں۔ یہ حقیقت ہے کہ ہلاکت باقثی و اعلیٰ بھی خود اپنے ضمیر اور ماحول میں پر امن نہیں رہ سکتے، یہ اللہ کی طرف سے بہت چھوٹا مکافاتِ عمل ہے اور ظالموں کا اصل بدال روزِ محشر ہو گا۔

ایکسویں صدی کے متعدد دوسریں ہستے ہستے، جدید و سائل سے بھرپور شہروں کو تباہ و برباد کر کے گھنڈرات بنا دیا جاتا ہے، ان بد قسمت شہروں کے باسی جدید سو شل میڈیا پر آخری صدائیں دیتے ہیں کہ اس کے بعد ممکن ہے کہ یہاں سے کوئی اور فریاد بلند نہ ہو سکے۔ اس کی المناک تفصیل جانے کے لئے شام کے سب سے زیادہ آبادی والے شہر حلب اور عراق کے دوسرے بڑے شہر موصل کی بربادی کا ایک نقشہ دیکھنا کافی ہو گا۔ ان شہروں کی بلند و بالا عمارات میں، متعدد منزلہ پلوں سے مزین شاہراہیں، زمینی وسائل سے مالا مال اور تہذیب و تمدن کے عین وسط میں موجود ہونا ان کے کوئی کام نہ آسکا۔ دنیا بھر کے میڈیا پر بمباری سے پہلے اور کامیابی کے بعد شہر کی صورت حال کی تقاضی تصاویر جا بجا پیش کی جا رہی ہیں جو اس ہلاکت کا ایک ادنیٰ منظر پیش کرتیں اور خون کے آنسو لاتی ہیں کہ مسلمان بچوں، عورتوں اور مردوں کا خون کتنا ارزآل ہے۔ ان شہروں میں ہلاک ہونے والوں کی تعداد لاکھوں میں ہے اور بھرت یا متأثر ہو جانے والے تو شمارے باہر ہیں۔ میڈیا پر ۲۰۰۳ سے تا حال جتنی نقصان کو شمار کرنے اور جائز لینے والے دسیوں ادارے موجود ہیں، ۲۰۱۱ء یعنی نہاد عرب پر گنگ سے پہلے تک کی ۸ سالہ جنگ ہی میں عالمی ادارے عراق میں ۸ لاکھ سے زیادہ ہلاکتوں کو روپڑ کر رہے تھے، اس کے بعد تو شام کی جنگ، اور پھر داعش کے غلبے کے بعد اتحادی افواج کی بمباری کے نتیجے میں مرنے والے

۱ برطانیہ کی سیرین آبزرویٹری فاری یومن رائٹس Iraqbodycount... Casualties of the Iraq War... SOHR

مسلمان ۲۵، ۳۰ لاکھ سے کیا کم ہوں گے اور اس جنگ نے دلکوں کے عوام کی زندگی تباہ و بر باد کر دی، لاکھوں خاندان بھرت کر گئے اور ہزاروں انسانی المیوں نے جنم لیا۔ مذکورہ عالمی ادارے اس تعداد کو بہت کم کر کے دکھاتے ہیں۔

یہ ظلم ایک دو اقوام نے نہیں کیا بلکہ ۵۰ سے زیادہ ممالک کی اتحادی افواج کا کیا دھرا ہے، اور ان انسانی مظلوم پر کوئی کف افسوس بھی نہیں ملتا اور اللہ کی گرفت سے بھی نہیں ڈرتا۔ کبھی اقوام متحدہ دہائی دیتی ہے کہ اتحادی افواج کا فلاں حملہ جتنی قوانین سے تجاوز اور حکم کھلانہ تے افراد پر فائز نگ کا سبب ہے اور امریکی اس بربردیت کو قبول بھی کر لیتے ہیں، لیکن کون ہے جو اس ظلم کا ہاتھ روکے؟ بھی شہریوں کو عمارت کے اندر رہنے کی تلقین کر کے، پوری عمارت اور جیتے جانے انسانوں پر برم گرایا جاتا ہے۔ صدام حکومت پر کیمیائی ہتھیاروں کا الزام لگانے والوں کو آج اقوام متحدہ دہائی دیتی ہے کہ وہ خود موصول میں کیمیائی اور منوع ہتھیار استعمال کر رہے ہیں اُبھیں کے برے اثرات دہائیوں تک جائیں گے۔ جب تاریخی شہر ہی تباہ و بر باد ہو گئے، ان کے باشی انسانوں کی حرمت نہ رہی تو وہاں کے تاریخی آثار کی حفاظت کیسی؟ یہی وجہ ہے کہ ان معروف شہروں میں صدیوں پرانے تاریخی آثار بھی بسواری کا شانہ بن گئے اور اتحادی افواج اس کا الزام مقابلہ مراحت کرنے والوں پر دھر دیتے ہیں۔ مغرب سے مروب لوگ اہل مغرب کے جانوروں کے حقوق کا بہت ڈھنڈ و راپنیتے ہیں، لیکن مغربی افواج مسلمانوں کو اپنے جانوروں جتنی اہمیت دینے کو بھی تیار نہیں ہیں۔

عراق و شام میں پانچ بڑی عسکری طاقتیں: امریکہ، روس، اسرائیل، ایران اور ترکی اپنے اپنے سڑی بھک مفادوں اور جنگ کے بعد کے فائدے میں حصہ پانے کے لئے اس کی چیر چھاڑ میں مصروف ہیں۔ روس کو بشار حکومت کی کمزوریوں کو ہاتھ میں کر کے مسلمانوں کے خون و مال کی بکھتی لگانے سے ہاتھ دھونے ہیں تو امریکہ کو ایران سے فائدہ اٹھا کر اس کو قابو میں بھی رکھنا ہے، ترکی کو کردوں کو کنٹرول کرنا ہے کہ وہ اس سے ملحقة علاقے میں کردار یافت بنانے میں ہی کامیاب نہ ہو جائیں، اور اسرائیل مسلمانوں کو اس قدر کمزور کرنا چاہتا ہے کہ وہ اس کی طرف منہ اٹھا کر بھی نہ دیکھ سکیں، آپس میں ہی ایختہ رہیں اور اس کو اپنے ساتھ ہی جاری جنگ سے کوئی گزندہ پہنچے۔

کفر کی طاقتوں کی مدد کرنے والی کبھی بشار الاسد کی افواج ہوتی ہیں، اور کبھی عراقی فوج۔ شیعہ ملیشیائیں، ایرانی پاسداران انقلاب اور مفاد پرست کرد قبائل امریکہ کے خاشیہ نشین بن کر ہلاکتیں بانٹتے ہیں۔ ایک

1 <http://www.bbc.com/urdu/world-39427448>

2 <http://www.dw.com/ur-a-۳۷۸۰۸۲۶۳>

طرف امریکہ اپریل ۲۰۱۷ء کو شام کے عسکری مرکز پر ۵۹ کروز میزائل کے ذریعے باضابطہ جنگ اور تباہی و بربادی مسلط کرتا ہے تو دوسری طرف امریکہ کے اشادروں پر چلنے والے برطانیہ کی فوجیں رقہ میں بشار کی افواج کی قیادت کر رہی ہوتی ہیں۔ پھر یہی امریکہ بشار فوج کے ہمراہ، اکتوبر ۲۰۱۷ء میں رقہ کو بدترین بمباری سے صفحہ ہستی سے ہی مٹا دیتا ہے۔ روئی مجرم جزل ایگر کو نسخی نوف کا کہنا تھا

”رقہ کو ڈیزائن شہر کی [جنگِ عظیم دوم] ۱۹۲۵ء والی قسمت میں ہے جس کا امریکی بمباری سے صفائیا ہو گیا ہے۔ ان کا کہنا تھا کہ ایسا لگتا ہے کہ مغرب کو اب رقہ میں مالی امداد پہنچانے کی بہت جلدی ہے کیونکہ وہ وہاں ہونے والے جرائم کی شہادتوں کو چھپانا چاہتے ہیں۔“¹

ایک طرف امریکہ ایران کو دہشت گرد اور شیطانی علاقت کی دہائی دیتا ہے تو دوسری طرف موصل میں ایرانی پاسداران انقلاب کی سپاہ اور اس کی تائید یافتہ شیعہ تیظیں امریکی قیادت میں پیش قدیمی کر رہی ہوتی ہیں۔ عراق کے دوسرے بڑے شہر موصل میں لتنی ہلاکت ہوئی؟ بی بی سی کی زبانی:

”موصل کی جنگ کو دوسری جنگِ عظیم کے بعد شہری علاقے میں ہونے والی سب سے بڑی لڑائی سمجھا جا رہا ہے۔ لڑائی کے اختتامی ہفتوں میں پانچ ہزار سے زیادہ مقامات تباہ ہوئے۔ ان میں سے ۹۸ فیصد رہائشی عمارتیں تھیں جو زیادہ تر شہر کے قدیمی علاقے میں واقع تھیں۔ لڑائی کے دوران ۱۳۰ کلومیٹر طوالت کی سڑکیں بھی تباہ ہوئیں جن میں سے ۱۰۰ کلومیٹر سڑکیں مغربی موصل کی تھیں۔ اتحادی افواج کے طیاروں کی بمباری سے دریائے دجلہ پر بنائے گئے وہ پانچوں پل بھی تباہ ہو گئے جو شہر کے مشرقی اور مغربی علاقوں کو ملاتے تھے۔ شہر کا ہوائی اڈہ، ریلوے سٹیشن اور ہسپتالوں کی عمارتیں بھی کھنڈرات کی شکل اختیار کر گئی تھیں۔ عراقی حکومت کے اندازوں کے مطابق موصل میں صحت عامد کی ۸۰ فیصد سہولیات تباہ ہو چکی ہیں۔ موصل عراقی صوبے نیزا میں صحت کی سہولیات کا سب سے بڑا مرکز تھا۔“²

اتحادی نظام اپنے منافقانہ حملوں اور چالبازانہ ہتھکنڈوں کے ذریعے دنیا کو دھوکہ دیتے ہیں، دراصل کفر سارے کاسار ایک ہی ملت ہے، اور اس کے اعوان و انصار کا انجام بھی ان کے ساتھ ہی ہے۔ افسوس کہ صحیوں میڈیا اول توہلاکتوں کی یہ خبریں نشر نہیں کرتا، اور اگر نشر کر بھی دے تو اس میں حقائق اور خیر و شر کی قوتوں کا اس قدر مسخ شدہ اور خلافی حقیقت تذکرہ ہوتا ہے کہ انتشار اور مغالطوں کے سوا کچھ حاصل نہیں ہوتا۔

1 <http://www.bbc.com/urdu/world-41716563>

2 <http://www.bbc.com/urdu/world-40925721>, dated 15/8/17

عراق کی جنگ کی حقیقت

آج عراق میں بغداد حکومت کی فتح و کامرانی کی بات ہوتی ہے، اور ہمارا مغرب نواز میڈیا ۱۷ سال بعد فتح کامل اور امن و سکون کی نوید سناتا ہے۔ یہاں یہ یاد رکھنا ضروری ہے کہ امریکہ و برطانیہ کی قیادت میں اتحادی افواج، جس نے صدام حسین کے عراق پر تباہ کرنے لیگا کی، ان دونوں ممالک کے اپنے تحقیقی ادارے عراق پر اس جاریت کو سراسر ظلم قرار دیتے ہیں۔ امریکہ نے جن کیمیائی ہتھیاروں کی بنا پر عراق کے خلاف فوجی اقدام کیا تھا، دنیا بھر میں یہ تسلیم کیا جاتا ہے کہ کیمیائی ہتھیاروں کا یہ بہانہ سراسر جھوٹ اور عالمی سازش تھی، اور صدر بیش نے جھوٹ بول کر اپنے مادی مفادات اور مشرق وسطیٰ کو جنگ میں جھوٹنے کے لئے عراق پر عسکری جاریت کر کے اس کو تباہ و بر باد کیا۔ آج یہ فتح اس ظلم و درندگی کی یہ مکمل کی خوشی میں ہے جس کے ہر ہر قدم سے دہشت و بر بیت ٹکڑا ہی ہے اور اس کا سارا انحصار جھوٹ اور منافقت پر ہے۔

عراق پر مارچ ۲۰۰۳ء میں ہونے والی اس امریکی بیلگار کی اصل تائید برطانیہ نے کی، لیکن دونوں ممالک کی پارلیمنٹوں کے اندر اس کے خلاف شدید مراحت ہوئی۔ آخر کار برطانوی پارلیمنٹ کو اپنے وزیر اعظم ٹونی بلیزٹر کے اس اقدام کی تفتیش کے لئے ۲۰۰۸ء میں ایک کمیشن قائم کرنے میں کامیابی ملی جس کی روپرست ساتھ برس کی مسلسل تحقیق اور تاخیری حربوں سے منٹھنے کے بعد جولائی ۲۰۱۲ء کو اس نتیجے کے ساتھ سامنے آئی کہ ”برطانیہ کی عراق پر بیلگار میں امریکہ کا ساتھ دینا سراسر زیادتی اور ظلم“ ہے:

① ۲۶ لاکھ الفاظ پر مشتمل، اور دس لاکھ پاؤڈٹ کے اخراجات کے نتیجے میں تیار ہونے والی برطانیہ کی سرکاری انکوائری کمیشن کے چیئرمین سرجان چلکوٹ Chilkot نے یہ قرار دیا کہ

”عراق کے وسیع پیلانے پر تباہی والے ہتھیاروں سے در پیش خطرات کی سنجیدگی کے بارے میں رائے کو جس لیقین کے ساتھ پیش کیا گیا تھا، اسے ثابت نہیں کیا جاسکا۔ ہم اس نتیجے پر پہنچے ہیں کہ جن حالات کی بنا پر یہ فیصلہ کیا گیا کہ برطانوی فوجی کارروائی کے لیے قانونی جواز موجود ہے، وہ کہیں سے اطمینان بخش نہیں تھے۔ جمع کی گئی خفیہ معلومات سے یہ ثابت نہیں ہوتا کہ عراق کیمیائی اور باسیوں لو جیکل ہتھیار بنا نے یا جو ہری ہتھیار بنا نے کی کوشش جاری رکھے ہوئے تھا۔“

جنگ کے قانونی جواز پر کوئی بحث نہیں کی گئی اور برطانیہ نے اقوام متحده کی سلامتی کو نسل کے اختیارات کی اہمیت کو کم کیا۔

ٹونی بلیزٹر نے صدر بیش کو لکھا کہ ”جو کچھ بھی ہو، ہم آپ کے ساتھ ہیں۔“

۱۔ ٹونی بلیزٹر نے اپنی سی اور دو جولائی ۲۰۱۲ء اور ۲۹ مئی ۲۰۱۳ء کی بیانات میں اسی مطلب پر بحث کی تھی۔

یاد رہے کہ اس کمیشن کے سامنے دوبار برطانوی وزیر اعظم ٹونی بلیزئر اور سو سے زیادہ گواہوں کو بیانات کے لئے طلب کیا گیا اور امریکی صدر جارج بوش اور برطانوی وزیر اعظم ٹونی بلیزئر کی گفتگو کی ۳۰ اگریکارڈ گز کو بھی سامنے رکھا گیا، جن کے اصل متن کو دونوں ممالک کے تعلقات متاثر ہونے کے خدشے کے پیش نظر ۳۰ برس سے پہلے شائع نہیں کیا جائے گا۔

برطانیہ کے اس ناجائز اقدام کی ذمہ، اپریل ۲۰۰۳ء میں صدام حکومت پر جارحیت کے وقت برطانوی نائب وزیر اعظم جان پریسکوت نے بھی کہی، بی بی سی کو اخراج ویو میں آپ کہتے ہیں:

”برطانیہ اور امریکہ کا عراق پر حملہ غیر قانونی تھا۔“ برطانوی اخبار سندے مرر، میں انہوں نے لکھا کہ ”انھیں تاحیات اس تباہ کن فیصلے کے ساتھ زندگی بسر کرنی ہو گی۔“

لارڈ پریسکوت نے کہا کہ وہ اب ”انہائی غم و غصے کی حالت میں اقوام متحده کے سابق سیکریٹری جزل کو فی عنان سے متفق ہیں کہ ”یہ جنگ غیر قانونی تھی۔“

انہوں نے لیبر پارٹی کے جیری کو رجن کی اپنی پارٹی کی جانب سے معافی مانگنے پر تعریف کی۔

لارڈ پریسکوت نے یہ بھی لکھا کہ مارچ میں حملہ سے قبل امریکی صدر جارج ویلیم بوش کے نام برطانوی وزیر اعظم ٹونی بلیزئر کا پیغام کہ ”چاہے کچھ بھی ہو، ہم آپ کے ساتھ ہیں۔“ تباہ کن تھا۔

”کوئی دن ایسا نہیں جاتا جب ہم جنگ میں جانے کے فیصلے کے بارے میں نہیں سوچتے۔ ان برطانوی فوجیوں کے بارے میں جنہوں نے اپنی زندگی دی اور اپنے ملک کے لیے زخم اٹھائے۔ ان پونے دو لاکھ لوگوں کی موت کے بارے میں جو صدام حسین کو ہٹانے اور ہمارے پیٹڈورا باس کھونے کے نتیجے میں واقع ہو سکیں۔“

(۲) ہالینڈ کے اسی منسلک پر قوی تحقیقاتی کمیشن کی رائے بھی اس سے مختلف نہیں، بلکہ یہ کمیشن توہالینڈ کے اپنی افواج بھیجنے کو اقوام متحده کی قراردادوں سے تجاوز بھی قرار دیتا ہے۔ جنوری ۲۰۱۰ء میں ڈوپچے ویلے نامی مستند جرمن نیوز ایجنسی میں چھپنے والی رپورٹ بتاتی ہے کہ

”یمن الاقوامی قانون کے تحت ۲۰۰۳ء میں عراق پر امریکہ اور اس کے اتحادیوں کے حملے کا کوئی جواز نہیں بتا تھا۔ ڈوچ آزاد کمیشن کو امریکی سربراہی میں لڑی جانے والی عراق جنگ میں ہالینڈ کے کردار کی

چھان میں کا کام سونپا گیا تھا۔ اس تحقیقاتی پیش کے مطابق 'دی ہیگ' نے عراق محلے میں کوئی کروار ادا نہیں کیا۔

تحقیقاتی کمیشن کے چیئرمین ولی برورڈ ڈیوڈ نے دی ہیگ میں صحافیوں کو بتایا کہ میں الاقوامی قوانین عراق جنگ کے لئے کوئی بنیاد فراہم نہیں کرتے تھے تاہم ان کے مطابق ہائیکٹ حکومت نے "اس غیر مقبول جنگ کی عکسری نہیں بلکہ سیاسی حمایت کی۔" کمیشن کے مطابق ٹھوس بنیاد کی عدم موجودگی کے باوجود جارج بوش کے جنگ کے فیصلے کی حمایت کی گئی۔

کمیشن کے چیئرمین نے مزید بتایا کہ مُنظَّم طور پر اقوام متحده کی قرارداد نمبر ۱۳۳۱ کے الفاظ کی تشریح اس طرح سے نہیں ہو سکتی ہے جس طرح عراق میں امریکی فوجی مداخلت کے وقت ہائیکٹ حکومت نے کی۔ "اقوام متحده کی قرارداد ۱۳۳۱ کی تشریح یہ نہیں ہے کہ سلامتی کو نسل کے چند رکن ممالک کو نسل کی قراردادوں کے اخلاق کے لئے کسی دوسرے ملک کے خلاف فوجی کارروائی کریں۔" سلامتی کو نسل نے ۲۰۰۲ء میں یہ قرارداد منظور کرتے ہوئے عراق کو "تجھیفِ اسلحہ" کے ضوابط پورے کرنے کا آخری موقع، فراہم کیا تھا۔"

(۲) خود جارج بوش نے جب اپریل ۲۰۰۳ء میں عراق پر فوج کشی کا آغاز کیا تو اس پر امریکی کانگرس میں شدید تقدیم ہوئی اور جارج بوش کو جھوٹ در جھوٹ کا مر تکب قرار دیا گیا... ۲۰۰۳ء میں بی بی سی کی رپورٹ: "بی بی سی کو پہنچ چلا ہے کہ سی آئی اے نے امریکی صدر جارج بوش کی طرف سے عراق کے ائمہ عزائم کو جنگ کا جواز بنانے سے پہلے حکومت کو خبر دار کیا تھا کہ یہ دعوے غلط ہیں۔ سی آئی اے نے بی بی سی کو بتایا ہے کہ عراق کی ناجم سے یورپیں خریدنے کی کوشش کی اطلاعات کے غلط ہونے کے بارے میں منگل کا اظہار صدر جارج بوش کے کانگرس سے کم از کم دس ماہ پہلے کر دیا گیا تھا۔

منگل کے روز و اکتوبر میں پہلی بار باضابط طور پر اعتراف کیا کہ عراق کی ناجم سے یورپیں خریدنے کے بارے میں اطلاع غلط ثابت ہوئی تھی اور صدر کے کانگرس سے خطاب میں اس کا ذکر نہیں ہوا چاہیے تھا۔ تاہم سی آئی اے کی فراہم کردہ معلومات سے پہنچتا ہے کہ امریکی انتظامیہ کو صدر بوش کی تقریر سے بہت پہلے، نہ کہ صدر بوش کے خطاب کے بعد پہنچتا ہے کہ عراق کے بارے میں یورپیں کی خرید کا دعویٰ غلط ہے۔ سی آئی اے کا کہنا ہے کہ ایک سابق امریکی سفیر نے مارچ ۲۰۰۲ء میں عراق کے بارے میں اس خبر کو غلط قرار دیا تھا اور یہ بات صدر بوش کے خطاب سے بہت پہلے وائٹ ہاؤس

سمیت مختلف سرکاری حکاموں کو بتا دی گئی تھی۔ ایک سابق امریکی سفیر جوزف لسن بیان دے چکے ہیں کہ وہ عراق کے خلاف اذامات کی تحقیق کرنے افریقہ گئے تھے اور انہیں اس بابت کوئی ثبوت نہیں ملا۔ برطانوی وزیر اعظم ٹونی بلیسٹر اور امریکی صدر جارج بуш دونوں نے عراق کی طرف سے ناجائز سے یورپیم خریدنے کا ذکر کیا تھا لیکن جن دستاویزات کی بنیاد پر یہ دعویٰ کیا گیا وہ جعلی ثابت ہو گیں۔ برطانوی وزیر اعظم کو برطانوی ارکان پارلیمنٹ کی طرف سے عراق کے خلاف جنگ کے حق میں تیار کی جانے والی دستاویزات کے حقیقت پر منی ہونے کے بارے میں سوالات کا سامنا ہے۔ امریکہ میں بھی اس بارے میں بقدر تنگ سوالات اٹھائے جا رہے ہیں۔

جارج بуш نے جنگ سے پہلے کافر میں اپنے خطاب میں کہا تھا کہ ”برطانوی حکومت کو پڑھ چلا ہے کہ صدام حسین نے حال ہی میں افریقہ سے بڑی مقدار میں یورپیم حاصل کرنے کی کوشش کی ہے۔“

مذکورہ بالآخریں مستند برطانوی اور جرمی نیوز اینجنسیوں: بی بی سی اور ڈو ٹی سیچ ویلے کی خبروں کے اصل اقتباسات پر منی ہیں جن سے واضح معلوم ہوتا ہے کہ صدر بуш نے عراق پر حملہ کرتے ہوئے جن جھوٹے اذامات کا سہارا لیا، اس پر امریکی سی آئی اے پہلے ہی انحرافات عائد کر چکی تھی، جب صدر بуш سے پچھ جواب بن نہ پڑا تو انہوں نے ٹونی بلیسٹر کی برطانوی حکومت کو اس مقصد کے لئے استعمال کیا کہ ان کے پاس ناجائز سے عراق کے کیمیائی تھیاروں کی خریداری کے ثبوت موجود ہیں۔ لیکن اس بات کو تسلیم نہ کرتے ہوئے ناجائز حکومت نے برطانوی حکومت پر مقدمہ کر دیا، اور یونان میں وکلا کی ایک تنظیم نے بھی اس سلسلے میں عالمی عدالت انصاف میں کیس دائر کیا۔

”بی بی سی کی رپورٹ... بلیسٹر پر امریکہ کی بے لائگ تقلید کا الزام لگایا جاتا ہے۔ یونان میں وکلا کا ایک گروپ سمووار کو ہیگ میں قائم جرائم کی عالمی عدالت میں برطانوی وزیر اعظم ٹونی بلیسٹر اور ان کی حکومت کے خلاف عالمی قوانین کی خلاف ورزی کا مقدمہ دائر کر رہا ہے۔ ان وکلا کا کہنا ہے کہ برطانوی وزیر اعظم ٹونی بلیسٹر، ان کی حکومت اور دوسرے اعلیٰ حکام نے عراق پر حملے میں عالمی قوانین کی خلاف ورزی کی ہے۔ وکلا کے مطابق عراق پر حملے کے لیے جن قوانین کی خلاف ورزی کی گئی ہے ان میں اقوام متحدة کا منشور، حقوق انسانی کا جنیوا کونشن اور ہیگ کی عالمی عدالت کے قوانین شامل ہیں۔ دوسری طرف خود برطانیہ میں بھی بھی تبازع چل رہا ہے اور کہا جا رہا ہے کہ حکومت نے عراق پر حملے

کے لیے جوازات عائد کئے تھے، ان میں مبالغہ آرائی سے کام لیا گیا تھا۔ ادھر ناجائز کے وزیر اعظم نے بھی مطالبہ کیا ہے کہ بر طانوی وزیر اعظم ٹوپی بلیز بر اس بات کے ثبوت مہیا کریں کہ ناجائز نے عراق کو یورپی نیم فروخت کرنے کی کوشش کی تھی۔ امریکہ نے بھی یہ الزام لگایا تھا کہ عراق کے معزول صدر صدام نے ایسی ہتھیار بنانے کے لیے ناجائز سے یورپی نیم خریدنے کی کوشش کی تھی تاہم بعد میں اس الزام کو جعلی دستاویزات پر مبنی قرار دے دیا تھا۔ جبکہ برطانیہ مصر تھا کہ اس کے پاس اس بات کے اپنے ثبوت ہیں۔^{۱)}

۲) عراق پر ناجائز حملہ کا معاملہ اس قدر واضح ہے کہ اپنی افواج کے اس حملہ میں شرکت کرنے پر آسٹریلیا کے وزیر اعظم جان ہاورڈ نے باضابطہ معافی مانگی۔ ۱۲ جولائی ۲۰۰۳ء کو بی بی سی کی رپورٹ کے الفاظ یہ ہیں: ”آسٹریلیا کے وزیر اعظم جان ہاورڈ نے عراق پر جنگ کے دوران غلط خفیہ روپر ٹوں کی بنیاد پر امریکی سالاری میں آسٹریلیوی دستوں کی شمولیت کو جائز قرار دیے پر معافی مانگی ہے۔“ ہاورڈ نے پارلیمان سے خطاب کے دوران عراق کے لیے فوج روانہ کرنے کے لیے ان دعووں کا حوالہ دیا تھا جن میں کہا گیا تھا کہ عراق نے ایک افریقی ملک ناجائز سے یورپی نیم خریدنے کی کوشش کی ہے۔ تاہم عراق پر عائد کردہ یہ تمام الزامات اب غلط ثابت ہو چکے ہیں۔ دراصل ہاورڈ کو خفیہ امور سے بر اہ راست مطلع کرنے والا نیشنل اسیس منس کا دفتر پہلے ہی آگاہ تھا کہ عراق سے متعلق موصول شدہ اطلاعات شکوک پر مبنی ہیں لیکن یہ دفتر وزیر اعظم ہاورڈ کو اس بات سے باخبر رکھنے میں ناکام رہا تھا۔ نیشنل اسیس منس کے دفتر کے علاوہ دیگر جاسوس ایجنسیاں بھی حکام کو اس بات سے باخبر نہیں رکھ سکیں۔

جان ہاورڈ نے ملکی پارلیمان کو گمراہ کرنے پر معافی طلب کی اور کہا کہ انہوں نے دانتہ طور پر پارلیمان سے غلط بیانی نہیں کی تھی۔ تاہم یہ بات انتہائی شرمناک ہے کہ کئی ماہ سے آسٹریلیوی خفیہ ایجنسیوں کے علم میں ہونے کے باوجود وزیر اعظم ہاورڈ کو اس بات سے آگاہ نہیں کیا گیا کہ عراق سے متعلق افریقی یورپی نیم حاصل کرنے کے دعوے مشکوک تھے۔

۳) عراق میں بڑے پیمانے پر تباہی پھیلا کنے والے ہتھیاروں کا سراغ لگانے پر مامور اقوام متحدہ کے معافی کاروں کے سربراہ ہانس بلس اور عالمی ادارہ برائے جوہری تواتائی کے سربراہ محمد البرادعی کا عراق کے

۱) بی بی سی، اردو: ۲۸ جولائی ۲۰۰۳ء...

http://www.bbc.com/urdu/news/2003/07/blaircase_sen.shtml

بادے میں موقف ملاحظہ کریں۔ ہنس کے ساتھ امریکی حکومت نے کیسا بدترین سلوک روا رکھا، اس کی تفصیل بی بی سی کی اس روپورٹ میں ہے:

”اقوام متحده کے اسلحہ کے معائنے کاروں کے سربراہ ہنس بلس نے امریکی وزارت دفاع کے کچھ عناصر پر الزام عائد کیا ہے کہ وہ ”حرماز ادے“ ان کی تین سالہ سربراہی کے پورے دور میں ان کی جڑیں کاشتے رہے۔

۱ نیویارک میں واقع اقوام متحده کی اکیس منزلہ عمارت میں اپنے دفتر میں برطانوی اخبار دی گارڈین کو ایک خصوصی انترویو دیتے ہوئے ہنس بلس اتنے بھرے ہوئے تھے کہ اپنے اعلیٰ عہدے کے لحاظ سے سفارتی آداب کی نفعی کرتے ہوئے انہوں نے شدید غصہ کی حالت میں واشنگٹن اور عراق دونوں جگہ موجود اپنے مخالفین کا تذکرہ گالم گلوچ سے کیا۔

ہنس بلس نے الزام عائد کیا کہ واشنگٹن میں مجھ سے حد کرنے والے موجود ہیں جنہوں نے ساری گزبر پھیلائی۔ یقیناً انہوں نے ہی ذرائع ابلاغ میں گھٹیا خبریں پھوپھوئیں۔ ہنس بلس نے مزید الزامات عائد کرتے ہوئے کہا کہ بش انتظامیہ ان کے معائنے کاروں پر دباؤ ڈالتی رہی کہ وہ اپنی روپورٹوں میں مزید پھٹکارے جانے والی زبان استعمال کریں۔

گزشتہ نومبر میں جب وہ چار سال کے وقفے کے بعد ایک بار پھر نئے سرے سے حساس ہتھیاروں کے معائنے کے لئے عراق پہنچنے تو بھی امریکی محکمہ دفاع کے عناصر یہ کہہ کر اس کام کے لئے عمر گزار دینے والے ماہر کی چجزی اور ہیئتے رہے کہ وہ اس کام کے لئے بدترین انتخاب ہیں۔

ممکن تھا کہ عراقی حکومت ہتھیاروں سے متعلق اقوام متحده کی کسی قرارداد پر عمل درآمد کرتی لیکن ایسا صرف اس لئے ہوا کہ علاقے میں دولا کھا امریکی فوج موجود تھی۔ لیکن جیسے جیسے عراق پر امریکی حملہ کا وقت قریب آیا، ان کے معائنے کاروں پر عراق کے خلاف سخت زبان استعمال کرنے کے لئے دباؤ پڑنا شروع ہو گیا۔“¹

۲ عراق پر امریکی جاریت عالمی قوانین کی خلاف ورزی ہے ہنس بلس اقوام متحده کے سابق اسلحہ انسپکٹر ہنس بلس نے زور دے کر کہا ہے کہ عراق پر امریکہ کا حملہ غیر قانونی اور عالمی قوانین کی خلاف ورزی تھی۔ ہنس بلس نے صراحت کے ساتھ کہا ہے کہ دنیا کے اکثر ماہرین قانون کا کہنا ہے کہ عراق پر امریکہ کا حملہ اقوام متحده کے منشور کی خلاف ورزی تھی۔ اقوام

¹ http://www.bbc.com/urdu/news/۲۰۱۱_blix_pentagon_si.shtml

متحده کے منشور میں رکن ممالک کو اپنے خلاف ہونے والی جارحیت کے مقابلے کی اجازت دی گئی ہے لیکن برطانیہ اور امریکہ کو صدام کی جانب سے حملہ کا خطرو در پیش نہیں تھا۔ ہنس بلکس نے اس بات کی جانب اشارہ کرتے ہوئے کہا کہ ”اقوام متحده کی سلامتی کو نسل بھی عراق پر امریکہ اور برطانیہ کے حملے کے خلاف تھی، اور کہا عراق پر حملے کا کوئی قانونی جواز نہیں تھا۔“ ہنس، محمد البرادعی سے پہلے ایسی تو انائی کی عالمی ایجنسی کے سولہ سال تک سربراہ رہے چکے ہیں، اس لئے وہ عراق کے فوجی ہتھیاروں کے معاملے سے آگاہ تھے۔ وہ صراحت کے ساتھ کہتے ہیں کہ عراق میں عام تباہی پھیلانے والے ہتھیاروں کی موجودگی ایک ہتھکنڈہ تھا جس کو امریکہ اور برطانیہ نے عراق کے خلاف جارحیت کے سلسلے میں رائے عامہ کو دھوکہ دینے کے لئے استعمال کیا۔ ہنس بلکس نے یہ بھی کہا ہے کہ عراق میں القاعدہ کے جنگجو نہیں تھے بلکہ عراق پر امریکی حملے کے بعد القاعدہ اور بعض دوسرے دہشت گرد گروہ عراق میں داخل ہوئے۔ اس کا مطلب یہ ہے کہ عراق پر امریکی حکومت کے حملے کے بعد دہشت گردی کو فروغ ملا۔ حقیقت یہ ہے کہ امریکہ نے عراق کی تو انائی کے ذخائر اور تیل تک رسائی کے پیش نظر عراق پر حملہ کیا۔ اب عراق پر امریکی حملے کے خفیہ مقاصد پہلے سے زیادہ کھل کر سامنے آچکے ہیں۔ اور عالمی رائے عامہ امریکی صدر جارج بوش پر جھوٹ بولنے اور دہشت گردی کے خطرے کو بڑھا چکا کر پیش کرنے کا الزام لگا رہی ہے۔ عالمی رائے عامہ کا خیال یہ ہے کہ بوش پر عراق میں جنگی جرائم انجام دینے کے الزام میں مقدمہ چلایا جانا چاہئے۔“¹

(۲) عراق پر جارحیت اور قبضے کی وجوہات میں اہم چیز دراصل عراق کے تیل کی دولت ہے۔ عراق میں ۱۹۷۰ء کے جائزے کے مطابق سعودی عرب اور ایران کے بعد سب سے زیادہ تیل کے ذخائر پائے جاتے ہیں، لیکن ۲۰۰۳ء سے پہلے کے ۱۵ سالوں میں عراقی تیل کی اوسط یومیہ پیداوار ایک لاکھ بیarel سے نہیں بڑھ سکی جبکہ عراق پر امریکی قبضہ کے بعد چھ لاکھ بیarel یومیہ سے تجاوز کر چکی ہے، اور سعودی عرب کی ۸ لاکھ بیarel اوسط یومیہ پیداوار ہے۔ جب عراق پر امریکی قبضہ ہے تو اس کے قیصے اور تیل آمدن سے بھی اصل قابض کو ہی مالی فوائد حاصل ہوتے ہیں اور بعد نہیں کہ امریکی شیل، دراصل عرقی تیل ہی ہو۔ اب بھی (نومبر ۲۰۱۴ء) کھل پتلی عراقی حکومت کے پیش نظر تباہ ہونے والے شہروں کی بحالی کا کوئی پلان اور منصوبہ نہیں، نہ اس کے لئے کوئی رقم مختص کی گئی ہے۔ امریکی اتحاد اور عراقی حکومت نے جنگ کے بعد تباہ ہونے والے شہروں کی بحالی کے لئے ایک کمیٹی تشکیل دی تھی جس کا آن تک کوئی اجلاس نہیں ہو سکا۔

عراقی سابق وزیر خارجہ اور سابق وزیر خزانہ حسین زیباری اس حوالے سے عراقی وزیر اعظم حیدر العبادی پر شدید تقدیم کرتے ہیں کہ وہ فوجی آپریشن تک اس اہم انسانی مسئلے کو مسلسل نظر انداز کر رہے ہیں۔ صاف پتہ چلتا ہے کہ عراقی حکومت کی ترجیحات کا فیصلہ امریکہ سے کیا جاتا ہے۔

مذکورہ بالا روپورٹ مغربی اداروں کی ویب سائٹ پر آج بھی موجود ہیں، جو امریکی ظلم کا کھلا شوت ہیں۔ ان سے علم ہوتا ہے کہ امریکہ نے مشرق و سطی میں موجود دولوں کے فوجیوں کے ذریعے جنگ شروع کرنے کے لئے کمیائی ہتھیاروں کا جو جواز تراشنا، اس پر سب سے پہلے امریکی سی آئی اے اور امریکی کانگرس میں آواز اٹھی۔ اس وقت کی امریکی وزیر خارجہ کو نڈا ایز ار اسکے خود بیہاں تک اعتراض کیا کہ جارج جو نیز بخش کی بات تو غلط ہے تاہم یہ عدم اجھوٹ نہیں بلکہ ان کو غلطی لگی ہے۔ امریکہ نے یہ عذر لنگ تراشنا کے امریکی سی آئی اے کو ان الزامات کے غلط ہونے کا علم تھا اور ان کے غلط ہونے کی تحقیق تو امریکی ادارے کر چکے تھے، لیکن یہ بات جارج بخش کے علم میں نہ آسکی۔ یہی جواز آسٹریلیا کے وزیر اعظم نے بھی پیش کیا کہ آسٹریلیا اداروں کو علم ہونے کے باوجود انہیں اس کی خبر نہ ہو سکی۔ پھر اپنے جھوٹے موقف کو جواز دینے کے لئے امریکہ نے برطانیہ کے وزیر اعظم ٹونی بلیسٹر کی ناجائز تائید کو استعمال کیا، جنہوں نے ناجائز سے کمیائی ہتھیاروں (یورپیں کی خرید) کی آمد کا الزم ا琅گایا، لیکن ایک طرف اس الزم کو ناجائز حکومت نے چیلنج کر دیا تو دسری طرف عالمی ادارہ انصاف میں اس جرم کے خلاف شکایت بھی دائر کی گئی۔ اس دوران امریکہ اقوام متحده کے قوم اسلام کو بھی دھرمکار تارہا، اور اقوام متحده کی قراردادوں کا بھی اس نے استھان کیا۔ مزید بر آں امریکہ کے اس غلط اقدام کو ہالینڈ کے قوی کمیش اور آسٹریلیا کے وزیر اعظم نے ناجائز قرار دیتے ہوئے اپنی قوموں سے معافی مانگی۔ اب جب سارا انحصار برطانوی وزیر اعظم بلیسٹر پر تاخیری حرబے استعمال کئے گئے، آخر کار ایک سال قبل کمیش بنوانے میں کامیابی حاصل کی تو اس کی روپورٹ پر تاخیری حرబے استعمال کئے گئے، آخر کار ایک سال قبل برطانیہ نے بھی ٹونی بلیسٹر کی زیادتی، غیر قانونی اقدام اور ناکافی ثبوت کا اعتراض کر لیا۔ اس ساری صورت حال میں بھی ایسی خبریں بھی آئیں کہ امریکی فوجیوں کو کمیائی ہتھیار تو ملے ہیں لیکن انہوں نے کسی کو دکھانے سے قبل خود ہی ضائع کر دیے۔ تاہم اس طرح کے الزامات اور دعووں کو کسی نے قبول نہ کیا، جس کی تصدیق مختلف ممالک کی باضابطہ روپورٹ آج بھی کرتی ہیں۔ میڈیا، تہذیب و تمدن اور انسانی حقوق کے اس روشن دور میں بھی عراقی مسلمانوں پر ہونے والا یہ ایسا سنگین ظلم ہے جس کی مثال چنگیز و بولا کو کے دور سے بھی پیش نہیں کی جاسکتی۔ یہ ہے انصاف، امن اور انسانی حقوق کے مغربی نعروں کی حقیقت!!

ما�چ سے مئی ۲۰۰۳ء کے دوران ساٹھ دنوں تک جاری رہنے والی جنگ میں آخر امریکہ نے عراق پر غاصبانہ تسلط جمالیہ، اور اس کے بعد امریکی غاصب فوج وہاں دوسال تک خود قابض رہی، پھر اسی فوج نے دسمبر

۲۰۰۶ء میں صدام حسین کو عیید الاضحی کی صبح تنخندہ دار پر لٹکا دیا، اس کے بعد امریکیوں نے پہلے خود اور پھر شیعہ حکام کی کٹھ پتیٰ حکومتیں قائم کر دیں جو آج تک مختلف صورتوں میں چلی آ رہی ہیں۔ ان کے مقابلے میں جو قوتیں منظم ہوئیں، (جن کی اصل حقیقت اللہ ہی جانتا ہے) آج عالمی میڈیا ان کو دہشت گرد کہتے ہوئے نہیں تھکتا اور یہی غاصب امریکی حکومت جب اپنی کٹھ پتیوں کے ذریعے عراقی شہروں پر اپنی حکومت کو مستحکم کرتی ہے تو کہا جاتا ہے کہ باغی جو دراصل عراق کے مظلوم شہری اور مزاحمت کار ہیں، کو شکست دے دی گئی ہے۔

⑧ جب عراق پر امریکہ کا سارا حملہ ہی سرے سے نجا ہزے ہے، اور امریکہ سمیت برطانیہ، ہالینڈ اور آسٹریلیا اس پر اپنی اپنی پارلیمنٹ سے معافی مانگتے رہے ہیں، تو اس کے نتیجے میں بننے والی امریکی حکومت... جس کی قیادت کی ذمہ داری دہشت گردی کے امریکی ماہر، جان پریمر کو سونپی گئی تھی... ہی ناجائز اور ظلم در ظلم کی داستان ہے۔ لیکن افسوس کہ 'مہذب مغربی دنیا' میں انصاف کی نہیں، طاقت اور لا ہٹی کی حکومت ہے، اور اسلام و مسلمانوں کا اس دنیا میں کوئی سہادا نہیں۔ بی بی سی کے سیکولر نامہ نگار و سعت اللہ خان نے ۲۰۰۳ء میں عراق کا دورہ کیا تھا، وہ اپنے دورہ کی یادداشتیوں میں لکھتے ہیں:

"پاپل پریمر کے آرڈر نمبر ۲ سے القاعدہ اور داعش نے جنم لیا: آج ٹھیک تیرہ برس بعد جب میں اپنی عراقی یادیں کھنگل رہا ہوں تو یوں الگ رہا ہے کہ صدام حسین لا کھبر اسی گمراں کے بوٹوں نے عراقی فالٹ لائے کو دبا کے رکھا ہوا تھا اور ملک میں ایک جبری امن قائم تھا۔ قابض طاقتوں نے صدام دور کے کلیدی ادارے یک لخت تخلیل کر کے گویا اس دیگ کا ڈھکن اڑا دیا جس میں نسلی، علاقائی و مذہبی تضادات کا تیزاب اُبل رہا تھا۔ گویا پاپل پریمر کا فرمان نمبر ۲ شاید عراق میں القاعدہ اور پھر القاعدہ کے بطن سے داعش کی پیدائش کا اعلان تھا۔"

یہاں یہ بھی یاد رکھنا ضروری ہے کہ ۲۰۰۳ء میں امریکہ کی عراقی جاریت کے وقت سعودی عرب امریکی اتحاد (جس میں برطانیہ، آسٹریلیا اور ہالینڈ وغیرہ شامل تھے) کا حصہ نہیں تھا، بلکہ سعودی عرب جو ماضی کی عراق ایران جنگ میں عراق کا قریبی حلیف اور بعد میں جنگ خلیج میں صدام کی جاریت کا شانہ بننا، اس کا موقف بھی تھا کہ صدام حسین کی حکومت کا خاتمه عراق و شام کو ایک نہ ختم ہونے والی خانہ جنگی کا شکار کر دے گا۔ اس لئے امریکہ کو یہ ظلم نہیں کرنا چاہیے۔

عراق میں امریکی جنگ کی حقیقت کے تناظر میں مسلم حکمرانوں کے لئے سب سے بڑا سبق یہ ہے کہ

۱۔ بی بی سی اردو... ۲۰۱۶ء... وہ ایک فرمان جس نے داعش کو جنم دیا!

http://www.bbc.com/urdu/world/2016/07/2016_iraq_special_feature_part_2_rh

امریکہ اپنے دوست ریجیٹ حکمرانوں کے ساتھ کیا سلوک رکھتا ہے، یہ امریکی سفیر اپریل گلپیسی April Glapsie ہی تھی جس نے صدام حسین کو یقین دلا یا تھا کہ اگر وہ کویت پر حملہ کر دے تو امریکہ کو اس پر کوئی اعتراض نہ ہو گا۔ اور یہ صدام حسین ہی تھا جس نے مشرق و سطی میں پہلے ایران اور پھر کویت سے جنگ کا آغاز کر کے، عالم عرب میں سب سے پہلی خانہ جنگی کا آغاز کیا۔ آج مشرق و سطی میں ہونے والی ساری قتل و غارت صدام حسین کی ہے۔ دھرمی اور مسلم ائمہ سے کی جانے والی لڑائی کا شاخہ ہے۔ آج عراق کی یہ تباہی و بربادی، اس کے آخر صدام حسین کی ہے و قوفانہ غلطیوں کا خراج ہے۔ ایران / عراق جنگ، پھر جنگ خلیج کے بعد امریکی پابندیوں میں ۱۰،۰۰۰ لاکھ کے قریب مسلمان ہلاک ہو گئے۔ پھر ۲۰۰۳ء میں امریکی قبضہ کے بعد ہلاک ہونے والی عراقی مسلمانوں کی تعداد ۵۰ لاکھ سے بھی تجاوز کر گئی۔ اور ایک بھرا پر، زمینی و سائل سے مالا مال مسلم ملک تباہی و بربادی کی تصویر بنایا گیا۔ اگر امریکہ اپنے دوستوں کے ساتھ اچھارو یہ رکھتا تو صدام حسین اس کا سب سے بڑا مستحق تھا، لیکن امریکی دوستی سراسر مفادات کی ہے جس کا مشاہدہ پاکستان کی فرنٹ لائن سیٹ بھی کرچکی ہے اور آئندہ بھی عراق ایسے امریکی ریجیٹ ایسے ہی انعام سے دوچار ہوتے رہیں گے۔

عراق کی جنگ اور اقوام متعددہ

امریکہ اور برطانیہ کی عراق پر مسلط کی جانے والی جنگ میں اقوام متعددہ کی قراردادوں کا کیا حشر ہوا، اور سلامتی کو نسل کا کس طرح استھان ہوا، اس کا نقشہ بھی بڑا واضح ہے۔ اس سرکشی میں عالم کفر کے بڑے بڑے ممالک کس طرح اس کا ساتھ دیتے رہے، حالانکہ انہیں اس کے بعد اپنے اپنے ایوانوں اور عوام سے معافی بھی مانگنا پڑی۔ اقوام متعددہ ہوں یا عالمی عدالتیں، یہ صہیونی ادارے مسلمانوں پر ظلم کرتے ہوئے بیکھان ہوتے ہیں، اس سلسلے میں کوئی قانون اور ضمیر کی خاش ان کے آزے نہیں آتی۔ ان میں بعض اگر کہیں ظلم کو برآ کہہ بھی دیں لیکن آخر کار ان کا عمل ظلم کی تاسید و تعاون کا ہی ہوتا ہے۔ اقوام متعددہ ان کے مفادات کا تحفظ کرنے والی وہ لوڈی ہے، جو اس دوست درازی پر اُنہیں کر سکتی، نہ ہی ان کے خالمانہ ہاتھ کو روک سکتی ہے۔ سیکڑی جزوں کوئی عنان اس جارحیت کے ناجائز ہونے کا واویلا مچاتا رہا، لیکن اس سے امریکہ کے کان پر جوں تک نہ رینگی۔ تاہم یہ عالمی ادارے اگر کمزور کوئی زیادتی کر بیٹھیں تو ان کے خلاف جابر فرعون بن کر، جبر کو قانونی جواز دینے کو آن موجود ہوتے ہیں۔ اقوام متعددہ پر یہی اعتراض ترکی کے صدر طیب اردو گان نے اس کی جزوں اسی میں خطاب کرتے ہوئے کیا:

”دنیا پر سلامتی کو نسل کے پانچ مستقل ممبران کی اجارہ داری ہے اور پوری دنیا کی قسمت کا فیصلہ ان کی مٹھی میں ہے۔ ان کے اختیارات نہایت ہی غیر اخلاقی، غیر قانونی اور غیر جمہوری ہیں۔ ان کی بدولت

انہوں نے پوری دنیا کو غلام بنار کھا ہے اور اپنے اشarrow پر نچا رہے ہیں۔ یہ پانچ ممالک کبھی بھی کسی دوسرے ملک کو اپنے مفادات کے خلاف قدم اٹھانے کی اجازت نہیں دیتے اور ان تمام قراردادوں کو ویٹو کر دیتے ہیں جو ان کے حامی ملکوں کے خلاف ہوتی ہیں۔ ان پانچ ویٹو پاور رکھنے والے ملکوں نے اقوام متحده پر قبضہ کر رکھا ہے اور ان میں ایک بھی مسلم ملک نہیں ہے۔ اقوام متحده کی طرف سے مسلم ملکوں کے مسائل حل کرنے کی ذرہ برا بر بھی سنیجہ کوشش نہیں ہوتی بلکہ حل کرنے کی بجائے اور البحادیا جاتا ہے جبکہ عیسائیت کے معاملہ میں ان کارویہ دوسرا ہوتا ہے۔^۱

یہ بات بھی فکر انگیز ہے کہ اقوام متحده کی سیکورٹی کو نسل ہی وہ مجاز ادارہ ہے جو کسی ملک کی زیادتی پر اقدام کر سکتا ہے، لیکن اس کے بجائے امریکہ و برطانیہ اپنے تین دوسرے ممالک پر چڑھ دوڑیں اور اقوام متحده خاموش بیٹھی رہی تو یہ اس کے عالمی کردار کی صریح اٹھی اور اس کی اہمیت کا انکار ہے۔ آج امریکہ کو طاقت حاصل ہے اور جس کی لاثمی اس کی بھیں، کے ظلم پر اقوام متحده خاموش بیٹھی ہے تو کل اگر مسلم ممالک ایک طاقتو ر اتحاد بن کر امریکہ پر چڑھ دوڑیں اور اس کے صدر کیوں ہی پھانسی کا فیصلہ سنائیں تو کیا ان کے اس اقدام کو بھی گوارا کیا جائے گا، ایسا رویہ عالمی برادری کے تصور کے سراسر انکار پر منی ہے۔

عراق پر امریکی جنگ سے یہ بھی پتہ چلتا ہے کہ دنیا میں حقیقی دہشت گرد کون ہے؟ وہ کون سے ممالک ہیں جنہوں نے ملکوں کی برادری میں بدمعاشی کو ویرہ بنار کھا ہے، اور نام لینے کو پہلے عراق میں انہوں نے انسانی حقوق کی پامالی کا بہانہ استعمال کر کے پاندیں قائم کر کے ۱۰ لاکھ بچوں کو موت کے منہ میں سلا دیا، اور اب فرضی کیمیائی تھیمار کا بہانہ بناؤالا۔ انسانی حقوق کا نعرہ کس کا استھانی ہتھکنڈہ ہے، اور کون دنیا میں حقیقی ظلم کا ارتکاب کر رہا ہے؟ دہشت گردی کے خلاف جنگ کے اصل مجرم کون ہیں؟ اور اپنے سامنے جائز مراجحت کرنے والے حریت پسندوں کو بھی وہ دہشت گرد قرار دیتے ہوئے نہیں تھکتے۔ عراق پر امریکی تاجزہ حملہ اس بات کی واضح دلیل ہے کہ تہذیب و تمدن کے نعرے لگانے والے ہی اصل دہشت گرد ہیں۔

اہل مغرب اپنے ہر اقدام کے ساتھ تکرار سے یہ کہتے ہیں کہ ہم دنیا کو بہتر بنانے کی ہر ممکن کوشش کر رہے ہیں۔ لیکن ان کا دنیا کو بہتر بنانا، تمام انسانوں کے بجائے صرف ان کے ہم وطنوں اور ہم نسلوں کے لئے ہوتا ہے۔ وہ اپنے سوا دوسروں کو جانوروں جیسے حقوق دینے کو بھی آمادہ نہیں ہیں۔ اخلاقیات کے بڑے معیارات کا دعویٰ کرنے والے قوموں کے مجرم اور انسانیت کے قاتل ہیں۔ اقوام متحده کے سابق سیکرٹری جزر کوئی عنان اپنی سوانح عمری Interventions: a life of war and peace میں لکھتے ہیں:

”اقوام متحده صدام حسین سے پر امن مکالہ کر رہی تھی لیکن امریکہ نے بے صبری کا مظاہرہ کیا اور عراق پر حملہ کر دیا۔ جب کوئی عنان صدام حسین سے ملنے گئے تو اس نے مسکراتے ہوئے کہا: ‘ہم جانتے ہیں کہ بعض طاقتیں نہیں چاہتیں کہ آپ ہم سے ملیں۔ کوئی عنان کا موقف ہے کہ اگر امریکہ کچھ انتظار کرتا تو وہ جنگ روکی جا سکتی تھی۔

کوئی عنان اس حقیقت سے بھی پرداہ اٹھاتے ہیں کہ برطانوی اور امریکی پالیسی عراق کے لیے کچھ اور تھی اور اسرائیل کے لیے کچھ اور۔ وہ اسرائیل کی غلطیوں سے درگز کرتے رہے لیکن عراق کو اس کی غلطیوں کی سزا دیتے رہے۔ کوئی عنان اپنی کتاب میں برطانوی لیڈر ٹوئی بلیٹر اور امریکی لیڈر جارج بش کی جاریت کی سختی سے مدت کرتے ہیں۔ کوئی عنان کی زندگی میں ایک لمحہ ایسا بھی آیا جس میں انہوں نے سچ بولا اور وہ اقوام متحده کی ملازمت سے بہتر کر دیے گئے۔ بی بی سی کے ایک ائزو یو کے دوران صحافی نے پوچھا: کوئی عنان؟ کیا امریکہ کا عراق پر حملہ غیر قانونی تھا؟ کوئی عنان نے جواب دیا: نہ۔

اس ائزو یو کے بعد کوئی عنان کے امریکی دوست Ted Sorenson نے، جو صدر کینزیڈی کی تقریر میں لکھا کرتے تھے، کوئی عنان کو ایک ای میل لکھا جس میں اس نے کوئی عنان کو پہلے سچ کہنے کی میاں کباد دی اور پھر یہ پیش گوئی کی کہ ایک سچے لفظ ہاں، کہنے کی وجہ سے وہ دوبارہ اقوام متحده کے سکریٹری نہیں بنیں گے۔ سورنسن کی پیش گوئی سچ تھا ثابت ہوئی۔ کوئی عنان کو سچ بولنے کی بھاری قیمت ادا کرنا پڑی۔

کوئی عنان اپنی کتاب میں لکھتے ہیں کہ القاعدہ، صدام حسین اور حزب اللہ عالیٰ امن کے لیے خطرہ ہیں لیکن وہ یہ بھی لکھتے ہیں کہ القاعدہ، حزب اللہ اور صدام حسین سے کہیں بڑا خطرہ اسرائیل، امریکہ اور برطانیہ ہیں کیونکہ وہ زیادہ طاقتور ہیں۔^{۱۱}

کفار کا طریقہ واردات: ”لڑاؤ اور حکومت کرو“

کفار کی ساری کوششیں منافق، جھوٹ، ہیرا پھیری اور بد دینتی پر مبنی ہیں۔ انہیں مسلم امہ سے براہ راست جنگ کرنے کی بہت نہ پہلے تھی، نہ آج ہے۔ وہ ہمیشہ پیچھے سے چھپ کر حملہ کرتے اور فرعونی ساز شیں کرتے ہیں۔ قرآن میں اللہ تعالیٰ نے فرعون کی سرگشی اور چال بازی کا نقشہ یوں پیش کیا ہے:

¹ <http://www.humsab.com.pk/۲۲۶۳/khalid-sohail/> / ۲۵

﴿إِنَّ فُرْعَوْنَ عَلَىٰ فِي الْأَرْضِ وَجَعَلَ أَهْلَهَا شَيْئًا يَسْتَعْفِفُ طَالِبَةً مِنْهُمْ يُدَبِّغُ أَبْنَاءَهُمْ وَيُسْتَحْيِي نِسَاءَهُمْ إِنَّهُ كَانَ مِنَ الْمُفْسِدِينَ ﴾ (سورۃ القصص)

”فرعون نے زمین میں فساد و سرکشی کا راست اختیار کیا اور اس کے باشندوں کو فرقوں میں تقسیم کر دیا، ایک جماعت کوہ کمزور کرتا تھا، ان کے بیٹوں کو ذبح کرتا تھا اور ان کی عورتوں کو زندہ رکھتا تھا، وہ بر اتنی فسادی تھا۔“

تقسیم اور پھوٹ ڈال کر کسی ایک گروہ کی تائید کے ذریعے حکومت پر قبضہ جمانا، فرقوں میں بانٹنا اور

مظلوموں کو بانا فرعونی حکومت کا طریقہ ہے اور یہی مغربی طاقتلوں کا ویرہ ہے: Divide and Rule
عراق میں صدام حسین کی قیادت میں شیعہ سُنی عرصہ دراز سے اکٹھے رہ رہے تھے۔ یہی اکٹھے رہنے کے جذبات عراق پر یلغار کے وقت وہاں کے شیعہ سُنی حضرات کے بھی تھے کہ ہمیں آپس میں تکڑائے سے بچنا ہو گا۔ سیکولر نامہ نگار و سعثت اللہ خاں نے اسی دور ۲۰۰۳ء میں عراق کا دورہ کیا، اور ۲۰۱۶ء میں اپنی یادداشت میں لکھا کہ

”نجف میں محمد باقر الحکیم سے ملاقات ہوئی جو طویل جلاوطنی کاٹ کر تازہ تازہ تازہ ایران سے لوٹے تھے۔ انہوں نے دورانِ گفتگو ایسا نقہ کہا جو آج بھی تازہ ہے اگر عراقی شیعوں اور سنیوں کو غیر عراقوں نے ایک دوسرے سے بد ظن نہ کیا تو ہم بنانیوں کی طرح ایک دوسرے کے ساتھ رہنا یکھ لیں گے۔ بصورت دیگر عراق اور اردن گرد کا خطہ زہریلے سانپوں میں گھر جائے گا۔“ (تین ماہ بعد باقر الحکیم ایک دھماکے میں ہلاک ہو گئے)۔

آیت اللہ علی سیستانی سے پانچ منٹ کی ملاقات کا شرف ضرور حاصل ہوا۔ میں صرف ایک سوال پوچھ پایا: اب عراق کا مستقبل کیا ہے؟ جواب آیا: ”امریکی جناب جلد چلے جائیں، اتنی جلد زخم مندل ہونے لیں گے، ورنہ یکطرنہ پالیسیاں زخم کو ناسور بنادیں گی۔“ (امریکی اور اتحادی آئندھبر س بعد عراق سے لوٹے۔ تب تک زخم ناسور بن چکا تھا)“

اسی قوی اتحاد کی تلقین صدام حسین نے روپوشنی کے دوران قوم کے نام اپنے خط میں کی، ۱۴ اگست ۲۰۰۰ء کو الجزیرہ نیٹ ورک پر صدام حسین کے خط کے اقتباسات پڑھے گئے:

”اگر عراق کے شیعہ حلقوں پر جہاد کے لئے زور دیں تو اس سے عراق کے عوام متحد ہو کر قابض افواج کے خلاف صاف آ را ہو سکتے ہیں۔ اس خط میں ایک اعلیٰ شیعہ رہنماء آیت اللہ علی سیستانی کے اس

اعلان کا بھی خیر مقدم کیا گیا ہے کہ امریکی نگرانی میں بنایا جانے والا عراق کا آئینہ ناقابل قبول ہے۔¹ عراق پر ہونے والی یلغار بھی کچھ عراقی ہم وطنوں کی سازشوں کا ہی نتیجہ تھی، ان میں ایک شخص صدام حسین کا قریبی دوست، عراق کا سابق عیسائی وزیر خارجہ طارق عزیز تھا جس کا نام میڈیا میں بکثرت آثار ہا۔ یہ غدار ۲۰۱۲ء میں عراقی سپریم کورٹ سے سزاے موت پانے کے بعد جون ۲۰۱۵ء میں جیل میں ہی مر گیا۔ ایک اور غدار شخص عراقی ریاضی داں، سیاستدان، عراقی نیشنل کانگرس کا سربراہ پروفیسر احمد الجبی تھا، جو مارچ ۲۰۱۵ء میں اکھڑا برس کی عمر میں طبعی موت مر گیا۔ اسی غدار نے عراق پر امریکی حملے کی لانگ اور منصوبہ بندی کی تھی اور امریکہ کو ہتھیاروں کے متعلق غلط معلومات فراہم کی تھیں۔ جو من خبر سال ادارہ لکھتا ہے:

”عراق پر حملے کے بعد واثق ہاؤس کی طرف سے الجبی کی حمایت میں بھی کمی آگئی تھی کیوں کہ وہ تمام معلومات غلط ثابت ہوئی تھیں جنہیں دنیا کے سامنے پیش کیا گیا تھا۔ عراق کے سابق حکمران صدام حسین کے نہ تو القاعدہ سے تعلقات ثابت ہو سکے تھے اور نہ ہی عراق سے بڑے پیمانے پر تباہی پھیلانے والے ہتھیار برآمد ہوئے تھے، جیسا کہ اس بارے میں عوامی سٹپ پر پروگریٹڈ آکیا گیا تھا۔“

احمد الجبی نے تو کی دہائی میں عراق کے شمال میں کردیغاوت کو بھی منظم کیا تھا لیکن اس بغوات میں سینکڑوں افراد اور مارے گئے تھے جبکہ الجبی خود فرار ہونے میں کامیاب ہو گئے تھے۔ اس کے بعد وہ عراق میں امریکی حملے کے بعد واپس آئے تھے۔

الجبی امریکی حملے کے بعد عراقی گورنگ کو نسل کے غیر مستقل صدر بھی بننے اور نائب وزیر اعظم کے عہدے پر بھی فائز رہے۔ عارضی طور پر تیل کی پیداوار کے معاملات بھی ان کے ہاتھ میں آئے لیکن وہ بھی اس عہدے تک پہنچ سکے۔²

عراق پر قبضے کے لئے امریکہ نے سراسر جھوٹ کا سہارا لیا، تہذیب و تمدن کے بلند بانگ دعوے کرنے والے اس کے ساتھی برطانیہ، آسٹریلیا اور نیپوں میں انصاف کا معمولی سماحاس بھی بیدار ہے۔ اس کے بعد امریکہ نے پرانی فرعونی چال چلی کہ شیعہ سنی کے دیرینہ اختلاف کی آگ کو ہوا دکھائی اور ماضی میں بھی عراق کو اس بدترین صورت حال سے دوچار کرنے کیلئے اسی امریکہ نے صدام حسین کو استعمال کیا تھا، اس وقت صدام کو اس زیادتی اور پھوٹ ڈالنے کا احساس بھی نہ ہوا۔ چنانچہ ۱۹۹۰ء میں امریکہ نے اپنی سفارتی کوششوں کے ذریعے سب سے پہلے عراق کو کویت پر حملہ کرنے کا مشورہ دیا۔ امریکی جریدے ”فارن پالیسی“ نے جنوری ۲۰۱۱ء میں

1 http://www.bbc.com/urdu/news/۰۳۰۸۱۲_saddam_letter_na.shtml

2 <http://www.dw.com/ur/a-18823254>

وکی لیکس کے حوالے سے ۱۹۹۰ء میں عراق میں معین امریکی سفیر اپریل گلیسپی کا اس بیان کا تجزیہ کیا:

In a now famous interview with the Iraqi leader, U.S. Ambassador April Glaspie told Saddam, "We have no opinion on the Arab-Arab conflicts, like your border disagreement with Kuwait.' The U.S. State Department had earlier told Saddam that Washington had 'no special defense or security commitments to Kuwait.' The United States may not have intended to give Iraq a green light, but that is effectively what it did."¹

"ان دنوں مشہور انٹرویو میں عراقی رہنماء صدام حسین کو امریکی سفیر اپریل گلیسپی نے بتایا کہ ہم عرب اقوام کی باہمی جنگوں کے بارے میں غیر جانبدار ہیں جیسا کہ کویت کے ساتھ آپ کا سرحدی تنازع ہے۔ اس سے پہلے امریکی حکومت خارجہ صدام حسین کو باور کر اچکا ہے کہ ہمارا کویت کے ساتھ کوئی دفاعی یا حافظی معاملہ بھی نہیں ہے۔ اس طرح امریکہ نے عراق کو گرین سگنل تو نہیں دیا تاہم موڑ طور سے اپنا پیغام واضح کر دیا۔"

عراق کو کویت پر جاریت کا مشورہ عالم عرب کی جدید تاریخ میں اس خانہ جنگی کا آغاز ہے جس کا وجد اس سے پہلے عرب میں مفوق تھا۔ عراقی جاریت کے نتیجے میں سعودی عرب میں امریکی فوج کو بلا یا گیا، جہاں اس فوج کی موجودگی نے پہلے القاعدہ کے اختلاف کو پیدا کیا، اس کا وجود متاخر ہوا، پھر ۲۰۰۲ء تک یہ فوج مشرق وسطیٰ میں ہی بر اجانب ہو گئی۔ ۲۰۰۳ء میں سعودی عرب سے جانے کے بجائے امریکی فوج ہمسایہ ملک عراق میں صدام حسین کی حکومت پر جھوٹ بول کر حملہ آور ہو گئی۔ کئی برس یہاں گزارنے کے بعد، اب چند سالوں سے یہی فوج قطر میں ڈیرے جاتے ہوئے ہے۔ سر زمین عرب میں اس فوج کی آمد کا سہرا صدام حسین کے سر جاتا ہے، جو اس کو بلانے کا سبب بنا، اور پھر اسی کا نشانہ بن گیا۔

مغرب کا پورا پیغام انسانیت 'باہمی تکڑاؤ' کر کے اپنے مفادات سیٹا ہے۔ جو ممالک ان کی کالونیاں بنے، وہاں انہوں نے مسلکی بینیادوں پر فرقہ پرستی کو مضبوط کیا، پھر سیاسی بینیادوں پر بعض کو مفادات دے کر دوسروں کو کمزور کر کے قوموں کی تفہیق کی۔ پھر سیاسی نظاموں کے ذریعے اس قوم کو سیاسی پارٹیوں میں تقسیم کر کے ایک دوسرے کے خلاف بر سر پیکار کر دیا۔ کہیں مزدور کو آجر کے مقابل منظم کر دیا، کہیں عورت کو مرد کے مقابل لاکھڑا کیا۔ ایک ہی ملت کو دو سیوں ملکوں میں بانٹ دیا۔ ان میں قیادت و ناموری اور مفادات کا ایسا صور

1 <http://foreignpolicy.com/2011/01/09/wikileaks-april-glaspie-and-saddam-hussein/>

پھونک دیا کہ اب ایسے معاشرتی ناسروں سے جان چھڑانا بڑا مشکل ہو چکا ہے۔ معاشرے کے مختلف طبقات کو باشندہ کے بعد ان کی ڈوریاں ہلانا اور ان کو اسلحہ فروخت کرنا اور ان میں موت بانٹا مغرب کا وہ انسانیت نواز پیغام ہے جس پر دادو تھیں کی توقع کی جاتی ہے۔ جو مسلمان بھی اس لکڑا کا راستہ چلتا ہے، اسے جان لینا چاہیے کہ وہ شیطان اور کفر کی چالوں کا شکار ہوتا ہے۔

عراق پر ہونے والی بدترین ہلاکت سے یہ بھی پتہ چلتا ہے کہ دنیا آج بھی مفادات کی اسیر ہے، اور ظلم کا ہاتھ روکنے والا کوئی نہیں، کیا عراق پر جھوٹ کے نتیجے میں ہونے والے سنگین مظالم کے بعد ہائینڈ اور آسٹریلیا اور فرض صرف معافی مانگنا ہی ہے، یا حقیقی معافی ان سے اس ظلم کے خاتمے کے لئے کوششوں کا بھی مطالبہ کرتی ہے، جس کا کوئی تصور بھی موجود نہیں۔ دراصل خونِ مسلم کی ارزانی پر سارے کافر ہی دل میں خوشیاں مناتے ہیں۔ یہی وہ ظلم و استبداد ہے جو اس دور میں انسانیت کا اصل مسئلہ ہے اور اسی سے شیطانی مقاصد پورے ہو رہے ہیں۔ کیا امریکہ و برطانیہ کے اس صریح اقرار کے باوجود بھی اس مہذب دنیا میں ایسا کوئی امکان ہے کہ اس ظلم کا کوئی مدد اور تاویں ادا کیا جائے۔ نہیں بالکل نہیں بلکہ ایسا کرنے والے مزید شکار تاکتے رہتے ہیں، دنیا خاموش بیٹھی دیکھتی ہے اور ان کے ساتھی اپنا حصہ وصول کرنے کو آن موجود ہوتے ہیں۔ یہی دنیا کا اصل اور سنگین ترین الیہ ہے، اور اسلام کی نعمت کو ترک کر کے دنیا نے یہی خسارہ اٹھایا ہے۔ کیا دنیا کو سائنسی سہولیات دنیا میں مغرب کا احسان ہے، یاد دنیا میں بدمعاشی کے ذریعے موت و ہلاکت بانٹا ان کا بدترین جرم ہے۔ ہمیشہ سے ابل استعمار ایسے ہی جرائم کرتے آئے ہیں۔

کفر کیلئے سب مسلمانوں میں کوئی فرق نہیں اور وہ سب سے بدترین نفرت کرتے ہیں۔ اگر وہ کسی کو ایجنت بناتے ہیں تو عراق کے صدام حسین کی طرح وقت آنے پر اسی کو نشانِ عبرت بھی بنا دیتے ہیں۔ اگر کوئی ملک ان کی تائید سے مسلم امہ کو اختلاف سے دوچار کرتا ہے تو اسے اس آلہ کاری سے عقل مندی اور ملی بصیرت سے بھی جھٹک دینا چاہیے۔ جس طرح ملت اسلامیہ کو نظریاتی اور فقہی بینیادوں پر فرقہ واریت کی مدد مت کرنی چاہیے، اسی طرح سیاسی فرقہ واریت (توپیت) کو بھی ٹھکرنا چاہیے اور ساری دنیا میں ایک ملت بن کر جینا چاہیے، جن کے مفادات ایک ہیں۔ اگر یہ نہیں تو دنیا کا کفر انہیں مشترکہ دشمن چانتا ہے اور وہ خود قومیتوں کو بھلا کر کبھی نہیں، کبھی اقوام متحده کی سلامتی کو نسل، کبھی ریاستہائے متحده امریکہ اور کبھی یورپی یونین، کبھی جی ۲۰ جیسے ناموں سے مشترکہ پیش قدمی کرتا ہے۔ ان عالمی اداروں کے مسلمانوں کے خلاف جذبات اور اقدامات اب ڈھکے چھپے نہیں۔ عراق پر بدترین ظلم کے اعتراض کے بعد بھی یہ نامہ عالمی انصاف کے ادارے کچھ کرنے کو آمادہ نہیں بلکہ ظالم کی ہاں میں ہاں ملا رہے ہیں۔ اس کے بعد مسلمانوں کے باہمی اتحاد کے بغیر کیا کوئی چارہ باقی رہ جاتا ہے؟ کاش اللہ تعالیٰ مسلمانوں کی سیاسی قیادت اور خواص و عوام کو اس کا شعور اور بصیرت عطا کر دے۔